



मध्यप्रदेश पूर्व क्षेत्र विद्युत वितरण कंपनी लिमिटेड

समाचार

पातालकोट में बिजली पहुंचाने वाली टीम को मिला सम्मान पूर्व क्षेत्र कंपनी के 27 कार्मिकों को एक्सेलेंस अवार्ड

जबलपुर, 16 अगस्त 2018,

पातालकोट जैसे दुर्गम और लगभग डेढ़ हजार फुट की गहराई वाले बिजली विहीन क्षेत्र को रौशन करने वाली टीम को स्वतंत्रता दिवस के अवसर पर सम्मानित किया गया है। पातालकोट में बिजली पहुंचाने की घटना को राष्ट्रीय स्तर पर सराहा गया था तथा सोशल मीडिया पर भी इस साहसिक कार्य को ख्याति मिली थी। स्वतंत्रता दिवस के अवसर पर म.प्र.पूर्व क्षेत्र विद्युत वितरण कंपनी के मुख्यालय शक्तिभवन जबलपुर में आयोजित भव्य समारोह में बिजली कंपनियों के चेयरमैन श्री संजय कुमार शुक्ल एवं एमडी श्री नन्द कुमार ने पाताल कोट में बिजली पहुंचाने वाली छिंदवाडा सर्किल की टीम को सम्मानित किया गया। टीम के सदस्य श्री योगेश कुमार सिंघई, अधीक्षण अभियंता, श्री डी.एन. चौकीकर, कार्यपालन अभियंता, श्री संजय गुप्ता, कार्यपालन अभियंता, श्री जी.एस. पटेल, सहायक अभियंता, श्री व्ही.के. खरे, सहायक अभियंता, श्री गणेश नहाले, कनिष्ठ अभियंता को रजत पदक एवं प्रशस्ति पत्र प्रदान कर सम्मानित किया गया।

कंपनी द्वारा उत्कृष्ट कार्य करने वाले कुल 27 अधिकारियों एवं कर्मचारियों को सम्मानित किया गया जिसमें स्मार्ट बिजली एप को मिले मैप आईटी अवार्ड में महत्वपूर्ण भूमिका निभाने वाले श्री शरद बिसेन, कार्यपालन अभियंता तथा प्रोग्रामर श्री वरुण वामने, श्री सुधीर पाटीदार, श्री मयंक सिंह एवं श्री नवीन भारती शामिल हैं। कंपनी की तीन लैब को मिली एनएबीएल एकीडेशन की मान्यता में योगदान देने वाले श्रीमती दुर्गा झारिया, कनिष्ठ अभियंता, कुमारी हर्षा सहस्त्रबुद्धे, कनिष्ठ अभियंता, श्री घनेश्वर झरबडे, प्रोग्रामर, श्री अवधेश कुमार दीक्षित, परीक्षण सहायक, श्री धीरेन्द्र सिंह, सहायक अभियंता, कु. मोना बाकलवार, लाइन परिचारक, श्री अक्षय तिवारी, परीक्षण सहायक, श्री राजेश कुमार श्रीवास्तव, कार्यपालन अभियंता, श्री उज्ज्वल सिंह मरकाम, सहायक अभियंता, श्री प्रदीप कुमार साहू, सहायक अभियंता, श्रीमती खुशबू गुप्ता, कनिष्ठ अभियंता, श्री आर.के.लोधी, कनिष्ठ अभियंता को सम्मानित किया गया।

सरल बिजली बिल स्कीम में सर्वाधिक हितग्राहियों को लाभान्वित करने वाले कार्यपालन अभियंता श्री एल.के.नामदेव मण्डला, श्री अमित विश्वकर्मा डिण्डोरी तथा श्री इमरान खान नरसिंहपुर को रजत पदक एवं प्रशस्ति पत्र प्रदान किया गया। कंपनी की नयागांव स्थित केन्द्रीय कर्मशाला की ओर से श्री नवनीत राठौर कार्यपालन अभियंता को प्रशस्ति पत्र प्रदान किया गया।

समाचार कमांक :79

(के.पी.श्रीवास्तव)
जनसंपर्क अधिकारी